

ಬಲಭದ್ರಸ್ತವರಾಜ



ದುರ್ಯೋಧನ ಉವಾಚ -

ಸ್ತೋತ್ರಂ ಶ್ರೀಬಲದೇವಸ್ಯ ಪ್ರಾಡ್ವಿಪಾಕ ಮಹಾಮುನೇ .

ವದ ಮಾಂ ಕೃಪಯಾ ಸಾಕ್ಷಾತ್ಸರ್ವಸಿದ್ಧಿಪ್ರದಾಯಕಂ .. 1..

ಪ್ರಾಡ್ವಿಪಾಕ ಉವಾಚ -

ಸ್ತವರಾಜಂ ತು ರಾಮಸ್ಯ ವೇದವ್ಯಾಸಕೃತಂ ಶುಭಂ .

ಸರ್ವಸಿದ್ಧಿಪ್ರದಂ ರಾಜಂಭೃಣು ಕೈವಲ್ಯದಂ ನೃಣಾಂ .. 2..

ದೇವಾದಿದೇವ ಭಗವನ್ಮಾಮಪಾಲ ನಮೋಽಸ್ತು ತೇ .

ನಮೋಽನಂತಾಯ ಶೇಷಾಯ ಸಾಕ್ಷಾದ್ರಾಮಾಯ ತೇ ನಮಃ .. 3..

ಧರಾಧರಾಯ ಪೂರ್ಣಾಯ ಸ್ವಧಾಮ್ನೇ ಸೀರಪಾಣಯೇ .

ಸಹಸ್ರಶಿರಸೇ ನಿತ್ಯಂ ನಮಃ ಸಂಕರ್ಷಣಾಯ ತೇ .. 4..

ರೇವತೀರಮಣ ತ್ವಂ ವೈ ಬಲದೇವಾಚ್ಯುತಾಗ್ರಜಃ .

ಹಲಾಯುಧ ಪ್ರಲಂಬಘ್ನ ಪಾಹಿ ಮಾಂ ಪುರುಷೋತ್ತಮ .. 5..

ಬಲಾಯ ಬಲಭದ್ರಾಯ ತಾಲಾಂಕಾಯ ನಮೋ ನಮಃ .

ನೀಲಾಂಬರಾಯ ಗೌರಾಯ ರೌಹಣೀಯಾಯ ತೇ ನಮಃ .. 6..

ಧೇನುಕಾರಿಮುಷ್ಣಿಕಾರಿಃ ಕೂಟಾರಿಬಲ್ವಲಾಂತಕಃ .

ರುಕ್ಮಿಣಿಃ ಕೂಪಕರ್ಣಾರಿಃ ಕುಂಭಾಂಡಾರಿಸ್ತ್ವಮೇವ ಹಿ .. 7..

ಕಾಲಿಂದೀಭೇದನೋಽಸಿ ತ್ವಂ ಹಸ್ತಿನಾಪುರಕರ್ಷಕಃ .

ದ್ವಿವಿದಾರಿಯಾದವೇಂದ್ರೋ ವ್ರಜಮಂಡಲಮಂಡನಃ .. 8..

ಕಂಸಭ್ರಾತೃಪ್ರಹಂತಾಸಿ ತೀರ್ಥಯಾತ್ರಾಕರಃ ಪ್ರಭುಃ .

ದುರ್ಯೋಧನಗುರುಃ ಸಾಕ್ಷಾತ್ಪಾಹಿ ಪಾಹಿ ಪ್ರಭೋ ತ್ವತಃ .. 9..

ಜಯ ಜಯಾಚ್ಯುತದೇವ ಪರಾತ್ಪರ ಸ್ವಯಮನಂತದಿಗಂತಗತಶ್ರುತ .

ಸುರಮುನೀಂದ್ರಘನೀಂದ್ರವರಾಯ ತೇ ಮುಸಲಿನೇ ಬಲಿನೇ ಹಲಿನೇ ನಮಃ .. 10..

ಯಃ ಪಠೇತ್ಸತತಂ ಸ್ತವನಂ ನರಃ ಸ ತು ಹರೇಃ ಪರಮಂ ಪದಮಾವ್ರಜೇತ್ .

ಜಗತಿ ಸರ್ವಬಲಂ ತ್ವರಿಮರ್ದನಂ ಭವತಿ ತಸ್ಯ ಧನಂ ಸ್ವಜನಂ ಧನಂ .. 11..


ಇತಿ ಶ್ರೀಗರ್ಗಸಂಹಿತಾಯಾಂ ಬಲಭದ್ರಖಂಡೇ

ಬಲಭದ್ರಸ್ತವರಾಜವರ್ಣನಂ ನಾಮೈಕಾದಶೋಽಧ್ಯಾಯಃ .. ಗ. ಸಂ. ಅಧಾಯ 11..


Garga Samhita, BalabhadraKhanda, Adhaya 11

Encoded by Vishwas Bhide vrbhide at rediffmail.com <http://satsangdhara.net/>

Proofread by PSA Easwaran

——
balabhadrastavarAja

pdf was typeset on September 16, 2023

——
Please send corrections to sanskrit@cheerful.com

